

मादा को रिझाने के लिए बनाता है झोपड़ी, देता है रंग-बिरंगे तोहफे



नई दिल्ली (एजेंसी)। इंसानों की ही तरह प्रकृति में और भी कई जीव-जंतु हैं, जो अनोखे तरीकों से अपना प्यार और आकर्षण

● **ये है दुनिया का सबसे रोमांटिक बर्ड, झजहार का तरीका भी गजब**

के लिए खूबसूरत झोपड़ियां बनाता है, बल्कि उसे तोहफे भी देता है। यहां तक कि वह मादा का दिल जीतने के लिए अनोखा डांस करने की कोशिश भी करता है। जी हां, आपने बिल्कुल सही पढ़ा है। ये पक्षी अपनी मादा का दिल जीतने के लिए इतनी मेहनत करता है। इस पक्षी का प्यार दिखाने के तरीकों के सामने तो अच्छे-अच्छे शर्मा जाते हैं। बोवरबर्ड ऑस्ट्रेलिया, न्यू गिनी और आसपास के द्वीपों में पाया जाने वाला एक मध्यम आकार का पक्षी है। इसकी लाभग 20 प्रजातियां पाई जाती हैं, जिनमें से ज्यादातर नर

बोतल के ढक्कन, कांच के टुकड़े और यहां तक कि सिक्कों से भी सजाता है। कुछ बोवरबर्ड तो नीले रंग की वस्तुओं को ज्यादा

● **हकीकत में बदलने वाला है शहबाज का डर, भारी पड़ गया इंडिया से पंगा**

इस्लामाबाद (एजेंसी)। सिंधु जल संधि को स्थगित किए जाने के भारत के फैसले के बाद से ही पाकिस्तान बौखलाया हुआ है। इस बीच भारत ने एक और ऐसा फैसला किया है जो पाकिस्तान की नौद उड़ाने वाला है। भारत ने जम्मू-कश्मीर में तुलबुल नेविगेशन प्रोजेक्ट को फिर से पुनर्जीवित करने का फैसला किया है। अप्रैल में सिंधु जल संधि को स्थगित किए जाने के बाद यह भारत का पहला बड़ा कदम है। पीटीआई की एक रिपोर्ट के अनुसार, विस्तृत परियोजना रिपोर्ट तैयार करने का काम शुरू हो गया



बावर को लगातार सुधारता रहता है और अगर कोई दूसरा नर उसे नष्ट कर दे, तो वह फिर से नई बावर बनाने लगता है। बोवरबर्ड के लिए सिर्फ बावर बनाना ही काफी नहीं होता। वह अपनी मादा को आकर्षित करने के लिए तोहफे भी इकट्ठा करता है। वह जामुन, कीड़े और चमकदार वस्तुएं मादा के लिए लाता है। कुछ प्रजातियां तो मादा को 'गिफ्ट प्रेजेंटेशन' देती हैं, जहां वह अपने तोहफों को सजाकर रखता है। इसके अलावा, नर बोवरबर्ड मादा के सामने नृत्य करता है। वह अपने पंख फड़फड़ाता है, सिर हिलाता है और कभी-कभी दूसरे पक्षियों की आवाजों की नकल भी उतारता है।

केजरीवाल का गुजरात में ऐलान, बिहार में अकेले लड़ेगी एएपी

● **अब कांग्रेस से गठबंधन नहीं**

अहमदाबाद (एजेंसी)। आम आदमी पार्टी बिहार में अकेले चुनाव लड़ेगी। पार्टी संयोजक अरविंद केजरीवाल ने गुरुवार को अहमदाबाद में कहा, इंडिया गठबंधन सिर्फ लोकसभा चुनाव के लिए था। अब हमारा किसी से कोई गठबंधन नहीं है।



केजरीवाल गुजरात के दो दिन के दौरे पर अहमदाबाद पहुंचे। यहां उन्होंने पार्टी के सदस्यता अभियान की शुरुआत की। केजरीवाल ने कहा कि गुजरात के विसावर उपचुनाव में हमने कांग्रेस से अलग लड़कर तीन गुना ज्यादा वोटों से जीत दर्ज की है। उन्होंने कहा, यह जनता का सीधा संदेश है कि अब विकल्प आम आदमी पार्टी है। आगे गुजरात में चुनाव लड़ेंगे और जीतेंगे। दिल्ली में हार पर कहा कि ऊपर-नीचे होता रहेगा।

मुंबई पुलिस हाईकोर्ट से बोली-दिशा सालियान ने किया सुसाइड

● **हत्या-यौन उत्पीड़न का सबूत नहीं, संजय राउत ने फणनवीस को घेरा**

मुंबई (एजेंसी)। मुंबई पुलिस ने बॉम्बे हाईकोर्ट को बताया कि अभिनेता सुशांत सिंह राजपूत की पूर्व मैनेजर दिशा सालियान ने आत्महत्या की थी। उनकी मौत में कोई साजिश नहीं मिली है।



हाईकोर्ट में दाखिल पुलिस के इस एफिडेविट की बात गुरुवार को सामने आई। इसके बाद शिवसेना (उद्धव गुट) के सांसद संजय राउत ने कहा कि महाराष्ट्र के मुख्यमंत्री देवेंद्र फडणवीस और अन्य महायुति नेताओं को इस मामले में आदित्य ठाकरे से माफी मांगनी चाहिए। उन्होंने जबरन आदित्य पर आरोप लगाए।

अफ्रीकी देश माली में तीन भारतीयों का अपहरण

● **अल कायदा ने किया अगवा, भारत की चेतावनी-तुरंत छोड़े**

नई दिल्ली (एजेंसी)। माली में तीन भारतीय नागरिकों के अगवा किए जाने की खबर है। भारत सरकार ने इस घटना पर गहरी चिंता जताई और माली सरकार से अपहृत भारतीयों की सुरक्षित और जल्द रिहाई के लिए हरसंभव कदम उठाने की मांग की। आशंका जताई जा रही है कि इस घटना में अल-कायदा का हाथ हो सकता है।



हालांकि किसी संगठन ने अब तक इसकी जिम्मेदारी नहीं ली है। यह घटना माली के कायस शहर में डायमंड सीमेंट फैक्ट्री में हुई। इस फैक्ट्री में सशस्त्र हमलावरों ने धावा बोलकर तीन भारतीयों को बंधक बना लिया है। विदेश मंत्रालय ने कहा कि यह हमला 1 जुलाई को हुआ, जब हथियारबंद आतंकियों ने हमला किया।

छात्रा ने सीएम से कहा- सेवशुअल हरासमेंट पर हो बहस सरकार सिर्फ विकसित भारत या आपातकाल जैसे मुद्दे चुनती है, दोषियों को सजा नहीं मिल रही

भोपाल (नप्र)। भोपाल में आयोजित मॉक पार्लियामेंट में एक छात्रा ने सीएम डॉ. मोहन यादव से कहा- सरकार विकसित भारत या आपातकाल जैसे मुद्दे चुनती है, लेकिन सेक्शुअल हरासमेंट जैसे जरूरी मुद्दों पर कभी चर्चा नहीं होती। बहुत सारी बातें दबाई जाती हैं। सेक्शुअल हरासमेंट जैसे मामलों में लोगों को सजा भी नहीं मिल रही। इस पर भी मॉक पार्लियामेंट में डिबेट होनी चाहिए। छात्रा छाया बिलगैया ने गुरुवार को बीजेपी महिला मोर्चा की ओर से आयोजित मॉक पार्लियामेंट में विपक्ष की भूमिका में रहते हुए ये बातें कही।

सीएम का जवाब- एमपी पहला राज्य जिसने फांसी का प्रावधान किया- मुख्यमंत्री मोहन यादव ने कहा, भोपाल में ही एक घटना में हमारी पुलिस ने बहुत तेजी से काम किया और आरोपी को फांसी की सजा दिलवाई। मध्य प्रदेश पहला राज्य है जिसने ऐसे मामलों में फांसी का प्रावधान किया। हमारी सरकार ऐसे अपराधियों को किसी हाल में नहीं बखोड़ेगी। इस बीच सीएम ने पूछ- कौन सा जिला जहां स्कूल और कलेक्टर दोनों महिलाएं हैं? छात्राओं ने जवाब में नरसिंहपुर बताया। सीएम ने उनके जवाब को सही बताते हुए कहा- शहडोल संभाग में तो संभागयुक्त भी महिला हैं।

हमारी सरकार ने बहनों को सम्मान दिया- सीएम ने कहा, हमारी संस्कृति में महिलाओं को हमेशा सम्मान मिला है। हमारी सरकार भी इसी भावना से काम कर रही है। हमने महिलाओं को प्रशासन के बड़े-बड़े पदों पर नियुक्त किया है। महिला मोर्चा के मॉक पार्लियामेंट कार्यक्रम में सीएम डॉ. मोहन यादव के अलावा बीजेपी प्रदेश अध्यक्ष हेमंत खडेलवाल, निवर्तमान प्रदेश अध्यक्ष



वीडी शर्मा, केंद्रीय राज्य मंत्री सावित्री ठाकुर, महिला मोर्चा की प्रदेश अध्यक्ष व राज्यसभा सांसद माया नारोलिया, पूर्व केंद्रीय मंत्री भारती पवार, मंत्री कृष्णा गौर, मेयर मालती राय, भिंड सांसद संध्या राय, पीपुल्स रूप के डायरेक्टर मयंक विश्वा नौ मीजुद थे।

कांग्रेस ऐसी गरीब पार्टी जिसे कोई भारतीय नाम नहीं मिला- सीएम ने भाजपा द्वारा महिलाओं को दिए गए सम्मान का जिक्र करते हुए कांग्रेस पर निशाना साधा। सीएम ने कहा- आप कभी कल्पना करते हैं कि कांग्रेस पार्टी ने कांग्रेस नाम क्यों रखा? ये ऐसी गरीब पार्टी

गुजरात से यूपी-हिमाचल तक भारी बारिश से ‘तांडव’

● **बनासकांठा में हर ओर ‘जल’ जला, घरों में घुसा पानी** ● **यूपी के वाराणसी में हाईवे का 20 फीट हिस्सा धंस गया**



यूपी में अवैध खनन पर योगी सरकार की एयर स्ट्राइक

एआई और ड्रोन से कसी जा रही नकेल, जीपीएस से ट्रैकिंग

लखनऊ (एजेंसी)। योगी सरकार ने प्रदेश में अवैध खनन, परिवहन और भंडारण पर रोकथाम के लिए अभूतपूर्व कदम उठाए हैं। प्रदेश में 57 एआई और जीपीएस आधारित चेकपोस्ट्स स्थापित किए गए हैं, जो खनन में शामिल वाहनों की कड़ी निगरानी कर रहे हैं। इन चेकपोस्ट्स पर परिवहन विभाग के सहयोग से वेट-इन-मोशन तकनीक का उपयोग कर

ओवरलॉडिंग पर अंकुश लगाया जा रहा है। अब तक 21,477 वाहनों को अवैध परिवहन के लिए ब्लैक लिस्टेड किया गया है। इसके अतिरिक्त, भूतत्व एवं खनिज विभाग डेटा के माध्यम से अवैध खनन की पहचान कर रहा।

कोलकाता गैंगरेप

कोलकाता (एजेंसी)। कोलकाता हाईकोर्ट ने कसबा कॉलेज में गैंगरेप को लेकर दाखिल की गई तीन जनहित याचिकाओं पर सुनवाई की। इस दौरान सुनवाई करते हुए कोर्ट ने राज्य सरकार से रिपोर्ट मांगी है। वहीं, पश्चिम बंगाल बार काउंसिल ने बुधवार को मुख्य आरोपी मनोजित मिश्रा की मेंबरशिप रद्द कर दी और उनका नाम वकीलों की सूची से हटा दिया। बार काउंसिल के चेयरमैन अशोक देब ने बताया कि गंभीर और अमानवीय अपराध के आरोपों के चलते मनोजित मिश्रा का नाम बार काउंसिल की सूची से



हटाया गया है। वहीं, पुलिस ने बताया कि तीनों आरोपी अलग-अलग बयान दे रहे हैं ताकि जांच को भटकाया जा सके। एक अधिकारी ने कहा कि तीनों लॉ स्टूडेंट हैं, इन्हें कुछ कानूनी चालें आती हैं। साथ ही पुलिस यह पता लगाने की कोशिश भी कर रही है कि मनोजित, जैब अहमद और प्रमीत मुखर्जी अपनी गिरफ्तारी से कुछ घंटे पहले किन-किन लोगों से मिले थे या किन लोगों के संपर्क में थे। पुलिस ने कॉलेज की वाइस-

बिहार में शादी के एक महीने बाद पति का मर्डर

● **मंडप में ही की प्लानिंग, झारखंड से बुलाए शूटर** ● **60 साल के सगे फूफा से था लड़की का अप्पेयर**



पत्नी ने शूटर हायर कर के पति का मर्डर करवा दिया। 2 जुलाई को पुलिस ने आरोपी पत्नी को गिरफ्तार किया है। फूफा जीवन सिंह फरार है। दोनों ने हत्या के लिए झारखंड से 2 शूटर हायर किए। पुलिस ने दोनों

हाईकोर्ट का पारा ‘हाई’, राज्य सरकार से मांगी रिपोर्ट

● **बार काउंसिल ने मनोजित मिश्रा की मेंबरशिप की रद्द** ● **कोलकाता पुलिस बोली-तीनों ही आरोपी कर रहे गुमराह**

एक दाग मिला है, और यह जांच की जा रही है कि उसका इस घटना से कोई संबंध है या नहीं। इस बीच, कोलकाता पुलिस के डिटेक्टिव डिपार्टमेंट ने बुधवार को इस केस की जांच अपने हाथ में ले ली है। अब तक एसआईटी जांच कर रही थी। मनोजित की बैचमेंट रही एक लड़की ने कॉलेज में उसके आतंक के बारे में बताया है। लड़की के मुताबिक, कॉलेज में लौटने के बाद मनोजित ने सब कुछ कंट्रोल करना शुरू कर दिया था। मनोजित से

बचने के लिए ही उसने भी कॉलेज जाना छोड़ दिया था। दरअसल, मनोजित ने 2022 में कॉलेज से ग्रेजुएशन कम्प्लीट किया था। 2 साल बाद 2024 में वह एडवोकेट पर नौकरी शुरू की। मीडिया रिपोर्ट्स के मुताबिक, उस समय कॉलेज में एडमिशन रेट घट गया था। इतना ही नहीं, कुछ लड़कियों ने बताया कि मनोजित की मौजूदगी में उन्हें डर बना रहता था। वह कैम्पस में लड़कियों तस्वीरें लेता, ग्रुप में पोस्ट करता था।

अज्ञात वाहन की टक्कर से युवक की मौत

बैतुल। बैतुल मंडी में कार्यरत कंप्यूटर ऑपरेटर की बुधवार रात इंदौर हाइवे पर खेड़ी के पास सड़क हादसे में मौत हो गई। गढ़ा गांव निवासी सुनील परते (30) को किसी अज्ञात वाहन ने टक्कर मार दी, जिससे मौके पर ही उनकी मौत हो गई। पुलिस मामले की जांच कर रही है। लक्ष्मी ट्रेडिंग कंपनी के संचालक रोहित अग्रवाल ने बताया कि रात को एंबुलेंस से फोन आने पर हादसे का पता चला। सुनील रात को बाइक से गांव लौट रहा था। खेड़ी स्थित वाइन शॉप के पास हाइवे पर किसी अज्ञात वाहन ने उनकी बाइक को टक्कर मार दी। राहगीरों ने एंबुलेंस को सूचित किया और घायल सुनील को जिला अस्पताल भेजा गया, जहां उसे मृत घोषित कर दिया गया। पुलिस ने पोस्टमॉर्टम के बाद शव परिजनों को सौंप दिया है।

डिवाइडर से टकराई बाइक, युवक की मौत ,साथी घायल

बैतुल। बैतुल-इंदौर हाइवे पर देवगांव के पास बुधवार देर रात एक बाइक डिवाइडर से टकरा गई। हादसे में एक युवक की मौके पर ही मौत हो गई, जबकि उसका साथी घायल हो गया। दोनों मजदूरी से लौट रहे थे। घायल को इलाज के बाद अस्पताल से छुड़ी दे दी गई है। मृतक की पहचान हरिराम लक्ष्मण धुर्वे (20) के रुप में हुई है, जो झंझर थाना क्षेत्र का रहने वाला था। वह अपने दोस्त दिनेश के साथ हरदा से मजदूरी कर लौट रहा था। देवगांव के पास उनकी बाइक अनियंत्रित होकर डिवाइडर से टकरा गई। हरिराम की मौके पर ही मौत हो गई, जबकि दिनेश दूर जा गिरा और घायल हो गया। हादसे के बाद दिनेश ने हरिराम के पिता को फोन कर घटना की जानकारी दी और एम्बुलेंस बुलवाई। दोनों को जिला अस्पताल लाया गया, जहां डॉक्टरों ने हरिराम को मृत घोषित कर दिया। दिनेश को प्राथमिक उपचार के बाद आज छुड़ी दे दी गई। जिला अस्पताल में पोस्टमॉर्टम के बाद शव परिजनों को सौंप दिया गया। पुलिस मामले की जांच कर रही है।

देवशायनी, हरिशायनी

एकादशी व्रत पूजन अनुष्ठान

समारोह 6 को होगा

बैतुल। युवा साहू समाज सेवा संगठन जिला बैतुल के तत्वाधान में देवशयनी, हरिशयनी एकादशी व्रत पूजन अनुष्ठान समारोह का आयोजन 6 जुलाई दिन रविवार को तुलसी भवन विनोबा नगर बैतुल में शाम 6 बजे से आयोजित की जाएगा। प. पुष्पेंद्र तिवारी ने बताया देवशयनी एकादशी को हरिशयनी, पदमा, आषाढ़ी एकादशी भी कहा जाता है। इस एकादशी तिथि से भगवान विष्णु क्षीरसागर में विश्राम करने के लिए चले जाते हैं। करीब 4 महीने के लिए भगवान विष्णु आराम करते हैं इसलिए इसे चातुर्मास भी कहा जाता है। इस दौरान कोई भी शुभ कार्य नहीं किया जाता है। इस दौरान धरती का संचालन भगवान शिव के रुद्र अंश करते हैं। देवशयनी एकादशी व्रत के पूजन से मनोकामनाओं की पूर्ति के साथ सुख समृद्धि की प्राप्ति होती है।

5 किमी की पदयात्रा कर मां को चढ़ाई चुनरी

बैतुल। मां तासी की महिमा अद्भुत है अनंत है। कई लोग वर्षों से मां तासी की सेवा निस्वार्थ भावना से कर रहे हैं और करते रहेंगे। बोरपानी से तासी घाट (कोलागांव) तक सूर्यपूत्री मां तासी के जन्मोत्सव पर 5 किमी चुनरी पदयात्रा तासी कलश लकर, गांव में पूजन पाठ किया गया। इस मौके पर पूर्व जिला संयोजक बजरंग दल



श्याम टेकपुरे ने बताया कि ग्राम में सभी ने घरों के सामने रंगोली, साज सज्जा कर यात्रा का जगह-जगह भव्य स्वागत किया। चुनरी पदयात्रा 108 मीटर लम्बी निकालकर, ढोल बाजे के साथ निकाली गई। पदयात्रा में बच्चे, बुढ़े, महिला,पुरुष बड़ी संख्या में मौजूद थे। यात्रा का समापन तासी घाट कोलागांव में आरती और भोजन प्रसादी वितरण के साथ हुआ। राकेश भरतपुरे, उमेश मालवी, अशोक भरतपुरे, गोपाल टेकपुरे, डॉ.गोकूल भरतपुरे, उमेश साहू, श्याम टेकपुरे, राम भरतपुरे, आशीष भरतपुरे, चेतन भरतपुरे, गोपाल टेकपुरे, कंचन भरतपुरे, सरिता भरतपुरे, लीला भरतपुरे, सुनील उड्डके, राघवन युवने, राजेश नागले, सुखनंदन युवने, मीरा उड्डके, हीरा उड्डके, गीता उड्डके, पार्वती नागले, रोगा बाई, बलदेव उड्डके आदि मौजूद थे।

पीडब्ल्यूडी विभाग ने किया पौधारोपण

बैतुल। पीडब्ल्यूडी मंत्री राकेश सिंह की पहल पर बैतुल में भी पीडब्ल्यूडी विभाग द्वारा वृहद स्तर पर पौधारोपण अभियान चलाया गया। इस अवसर पर पीडब्ल्यूडी मंत्री राकेश सिंह ने कहा कि पौधारोपण आने वाली पीढ़ियों को स्वच्छ, सुरक्षित, और समृद्ध भविष्य देने का हमारा संकल्प है। कार्यपालन यंत्री लोक निर्माण विभाग श्रीमती प्रीति पटेल के नेतृत्व में विभाग की पूरी टीम ने



पौधारोपण महाअभियान अंतर्गत सड़कों के किनारे, रेस्ट हाउस परिसरों और विभागीय कार्यालयों में 1200 पौधों का रोपण किया। इस अवसर पर बैतुल एसडीओ डीएस परमार, मुन्ताई एसडीओ बीआर करमकार, भैंसदेही एसडीओ अखलेखा कवड़े, चिचोली एसडीओ आयुशी पांडे सहित स्टाफ पौधारोपण कार्यक्रम में शामिल हुआ। इसके अलावा जिले के चारों उपसंभागों में भी पौधारोपण किया गया। श्रीमती पटेल ने अभियान की सराहना करते हुए कहा कि पर्यावरण संतुलन बनाए रखने के लिए पौधारोपण अत्यंत आवश्यक है और इस दिशा में आम लोगों को भी आगे आना चाहिए। विभाग द्वारा लगाए गए पौधों में नीम, पीपल, आम, गुलमोहर, करंज जैसे पर्यावरणीय दृष्टि से उपयोगी और छायादार प्रजातियों को प्राथमिकता दी गई। कार्यपालन यंत्री प्रीति पटेल ने बताया कि पौधों के संरक्षण और उनके पोषण की भी पूरी व्यवस्था सुनिश्चित की गई है, जिससे ये पौधे भविष्य में बड़े होकर पर्यावरण के लिए उपयोगी बन सकें। विभाग ने संकल्प लिया है कि आगामी दिनों में भी पौधारोपण कार्यक्रम सतत रूप से आयोजित किए जाएंगे।

जनपद

एक पखवाड़े की बारिश से ही डामर सड़कों की हालत खराब

सड़क पर गड्ढों के कारण वाहन चालक परेशान



जगह गिड़ी ने डामर छोड़ दिया है, लेकिन अन्य विकल्प नहीं होने से लोग इसी खस्ताहाल सड़क पर चलने को विवश हैं, जबकि इस सड़क पर प्रतिदिन हादसे हो रहे हैं। कभी लोग चोटिल हो जाते हैं तो कभी गंभीर रूप से घायल होकर अस्पताल पहुंच रहे हैं।

प्रतिदिन सैकड़ों लोगों का आना-जाना – शहर की मुख्य सड़कों पर प्रतिदिन हजारों वाहनों का आवागमन होता है। दिन में तो वाहन चालक जैसे-तैसे सड़क के गड्ढों से बच भी जाते हैं, किन्तु रात्रि में गड्ढे नजर नहीं आने से कई बार वाहन चालक गिरकर

चोटिल हो चुके हैं। जागरूक नागरिकों का कहना है कि शहर में सड़कों का निर्माण तो कराया जाता है, लेकिन यह सड़कें चंद सालों में ही खराब हो जाती हैं। जिसके बाद इनकी मरम्मत तक नहीं होगी है। मरम्मत के अभाव में सड़कों पर बने गड्ढों का आकार बढ़ता है और सड़क जल्द ही खराब हो जाती है। वहीं वाहन चालक सड़क पर बने गड्ढों से बचने के चक्कर में दुर्घटनाग्रस्त होकर चोटिल होते हैं। गड्ढों के वजह से वाहनों के टकराने की भी घटनाएं अक्सर सामने आती हैं। बार-बार वाहन गड्ढे में जाने से वाहन में टूट-

फूट हो रही है। जिससे चालकों को आर्थिक नुकसान उठाना पड़ रहा है।

बारिश में डूब जाती है सड़कें – सड़क पर पानी निकासी के इंतजाम नहीं होने से बारिश के दौरान सड़कें डूब जाती हैं। गंज क्षेत्र में रेलवे स्टेशन के पास बारिश में सड़क का यहीं हाल रहता है। इसके अलावा शंकर वार्ड में फ्ल्टर प्लांट रोड भी पूरी तरह खराब हो चुकी है। हालांकि सड़क का टेंडर हो चुका है। लोगों का कहना था कि पिछले साल तो डस्ट डालने से थोड़ी रहत थी, लेकिन अब पूरी सड़क उखड़ गई है। जिससे परेशानी हो रही है। वहीं कॉलेज चौक पर बीच चौक पर सड़क की हालत खस्ताहाल हो गई है। यहां भी चौक का चौड़ीकरण और सौंदर्यीकरण होना है, लेकिन इस कार्य में अभी समय लगेगा। लेकिन नपा ने बारिश के पूर्व इन गड्ढों को नहीं भरवाया गया है। जिसके कारण बारिश का पानी इन गड्ढों में थम गया है और अब आम लोगों के लिए मुसीबत खड़ी कर रहा है।

इनका कहना है –

डस्ट डालकर गड्ढे भरवाने का कार्य शुरू कर दिया है। अभी गेंदा चौक क्षेत्र में गड्ढे भरे जा रहे हैं। इसके पश्चात अन्य स्थानों पर भी गड्ढे भर जायेंगे। जिससे बारिश के दौरान राहगीरों को सड़कों पर चलने में परेशान न हो। इसके अलावा सड़कों पर से पानी निकासी की भी व्यवस्था की जायेगी।

- सतीश मटसेनिया, सीएमओ, नगरपालिका बैतुल

मुलताई रेलवे स्टेशन पर अमरावती-जबलपुर ट्रेन के स्टॉपेज की मांग

विभिन्न मुद्दों को लेकर सांसद और कलेक्टर को सौंपा ज्ञापन

बैतुल। मुलताई तहसील के ग्राम ताईखेड़ा निवासी विजय धाकड़ ने मुलताई रेलवे स्टेशन पर अमरावती-जबलपुर ट्रेन के ठहराव, गरीब परिवारों को 5 किलो से बढ़ाकर 20 किलो प्रति व्यक्ति अनाज देने सहित अन्य मुद्दों को लेकर अपनी आवाज बुलंद की है। इस संबंध में श्री धाकड़ ने गुरुवार को सांसद और कलेक्टर को ज्ञापन सौंपा है। उनका का कहना है कि मुलताई एक धार्मिक, शैक्षणिक और व्यापारिक दृष्टि से महत्वपूर्ण कस्बा है। यहां से बड़ी संख्या में लोग अमरावती, नागपुर, छिंदवाड़ा, जबलपुर जैसे शहरों में आते-जाते हैं। यह ट्रेन क्षेत्र के लोगों के लिए अत्यंत आवश्यक है, लेकिन स्टेशन पर

इसका स्टॉपेज न होने से यात्रियों को भारी परेशानियों का सामना करना पड़ता है। ऐसे में मुलताई रेलवे स्टेशन पर अमरावती-जबलपुर ट्रेन के स्टॉपेज होना जरूरी है। श्री धाकड़ ने मग्न में विकलांग, वरिष्ठ नागरिकों और वृद्धजनों की पेंशन 600 से बढ़ाकर 3600 रूपए प्रतिमाह किए जाने की मांग की है। श्री धाकड़ ने मग्न में वरिष्ठ नागरिकों, विकलांगों और गरीबों रेखा के नीचे जीवन-यापन करने वाले जरूरतमंद परिवारों को मिलने वाले मुफ्त अनाज की मात्रा बढ़ाकर 5 किलोग्राम अनाज की जगह प्रत्येक पात्र व्यक्ति को 20 किलोग्राम अनाज प्रति माह दिए जाने की मांग की है।

बीज अंकुरित नहीं होने से किसानों की फसल बर्बाद

जिला कांग्रेस कमेटी ने आमला तहसीलदार को सौंपा ज्ञापन, प्रति हेक्टेयर 18 हजार मुआवजे की मांग



बैतुल। आमला तहसील में कृषि विभाग के माध्यम से किसानों को वितरित किया गया सोयाबीन का बीज अंकुरित नहीं हुआ, जिससे किसानों की खरीफ की फसल पूरी तरह बर्बाद हो गई है। गुरुवार को जिला कांग्रेस कमेटी के उपाध्यक्ष छ्त्रू बेले के नेतृत्व में किसानों ने आमला तहसीलदार को ज्ञापन सौंपकर बीज अंकुरित नहीं होने से किसानों को फसल मुआवजा प्रति हेक्टेयर 18 हजार की राशि दिए जाने तथा कंपनी मालिक पर कार्रवाई किए जाने की मांग की है। ज्ञापन के माध्यम से जिला कांग्रेस कमेटी के उपाध्यक्ष श्री बेले ने बताया जिले के आमला ब्लॉक में किसानों को बीज

वितरित किया गया था, लेकिन बीज की गुणवत्ता इतनी खराब निकली कि जमीन में बुवाई के बाद भी अंकुरण नहीं हुआ। किसानों का कहना है कि यह बीज उन्नत उत्पादन और किसान हित में वितरित किया था, लेकिन अब यह बीज किसानों के लिए मुसीबत बन गया है। फसल पूरी तरह चौपट होने से किसानों को भारी आर्थिक नुकसान उठाना पड़ा है। इसकी जानकारी लगने पर कृषि विभाग के अधिकारी ने सिर्फ पंचनामा तैयार किया है, मुआवजा संबंधी कोई कार्रवाई नहीं की गई। किसानों का आरोप है कि कृषि विभाग द्वारा बिना गुणवत्ता जांच के किसानों को जो बीज वितरित किया गया, वही

इस नुकसान की मुख्य वजह है। उन्होंने प्रशासन पर लापरवाही का आरोप लगाते हुए दोषियों पर सख्त कार्रवाई और किसानों को त्वरित राहत देने की मांग की है। प्रभावित किसानों का कहना है कि यदि प्रशासन जल्द मुआवजे और दोषियों पर कार्यवाही नहीं की गई तो आंदोलन किया जाएगा। ज्ञापन देने वालों में जिला कांग्रेस कमेटी उपाध्यक्ष छ्त्रू बेले विश्राम उड्डेके, ओम दास शेषकर, देवराम चौकीकर, दिलीप रावत, रमेश दामले, भोजराज, महेश, धनलाल नागले, सुखदेव नारे, रामदयाल राठौर, दिलीप रावत, दिनेश, देववर्ध चौकीकर सहित अन्य किसान शामिल है।

प्रदेश की सुख-समृद्धि के संकल्प के साथ

सांसद बंटी साहू की पदयात्रा पहुंची चिखली

कॉलेज परिसर में किया पौधारोपण, सुरक्षा का दिलाया संकल्प

बैतुल। प्रदेश की सुख-समृद्धि और खुशहाली के संकल्प के साथ छिंदवाड़ा-पाण्डुर्णा सांसद बंटी विवेक साहू द्वारा छिंदवाड़ा से दादाजी धूनी वाले धाम, खंडवा

समाह 1 से 7 जुलाई तक चलेगा। इसके साथ ही एसबीआई जनरल इश्योरेंस कंपनी द्वारा सभी तहसील में 3 से 6 जुलाई तक नुकड़ नाटक के माध्यम से प्रधानमंत्री



के लिए निकाली गई पदयात्रा गुरुवार को बैतुल जिले के ग्राम चिखली पहुंची। यात्रा के ग्राम देवगांव आगमन पर एसडी कॉलेज द्वारा भव्य स्वागत किया गया। इस अवसर पर कॉलेज के संस्थापक सदस्यद्वय श्री रेवती प्रसाद सरले एवं श्री मदन महाजन, संस्था अध्यक्ष डॉ. ललित सरले तथा संचालक डॉ. आशीष महाजन ने सांसद बंटी साहू एवं अन्य पदयात्रियों का पारंपरिक विधि-विधान से स्वागत करते हुए पवित्र निशान की पूजा-अर्चना की। इसके पश्चात कॉलेज परिसर में पौधारोपण कार्यक्रम आयोजित किया गया, जहां सांसद श्री साहू ने पौधा लगाकर सभी को पर्यावरण सुरक्षा का

से आह्वान किया कि पर्यावरण संरक्षण, सामाजिक समरसता और प्रदेश की खुशहाली के लिए प्रत्येक व्यक्ति को सक्रिय योगदान देना चाहिए। उल्लेखनीय है कि छिंदवाड़ा, पाण्डुर्णा सहित पूरे प्रदेश की जनता की सुख, समृद्धि और खुशहाली के लिए सांसद बंटी विवेक साहू छिंदवाडा से पाण्डुर्णा होते हुए खण्डवा तक 411 किलोमीटर की पदयात्रा कर रहे हैं। यह सांसद श्री साहू की चौथी और सबसे लंबी पदयात्रा है। इससे पहले वे जामसावली तक 61 किमी, महादेव तक 34 किमी और रामेश्वर धाम तक 22 किमी की पदयात्रा कर चुके हैं।

ताप्ती जन्मोत्सव पर महाआरती से जगमगा उठा आरती घाट

पूर्व कैबिनेट मंत्री पांसे सहित अनेक अतिथियों ने लिया भाग



बैतुल / मुलताई। ताप्ती आरती घाट पर ताप्ती जन्मोत्सव पर प्रतिवर्ष होने वाली महाआरती संपन्न हुई, जिसमें हजारों श्रद्धालुओं ने हाथों में आरती थाल लेकर मां ताप्ती की आरती उतारी। हजारों हजार हाथों में सजे मां ताप्ती आरती थाल और थालों में जलते दीप अनुपम छटा बिखेर रहे थे, जिसे देखने के लिए उमड़ी लायों की भीड़ इस अनुपम दृश्य की गवाह बनी। पंडित हनुमान प्रसाद दुबे द्वारा महाआरती की विधि पूर्ण कराई।



ताप्ती सेवा मंडल द्वारा आयोजित इस महा आरती में पूर्व कैबिनेट मंत्री सुखदेव पांसे, कांग्रेस उपाध्यक्ष संजय यादव, पूर्व नगर पालिका अध्यक्ष सुप्रिया यादव, पूर्व मध्य प्रदेश रोजगार निर्माण बोर्ड अध्यक्ष हेमंत विजय राव देशमुख, नगर पालिका अध्यक्ष वर्षा गडेकर ने मां ताप्ती की आरती कर मान्यता अनुसार पुण्य फल की प्राप्ति की। ताप्ती जन्म उत्सव पर ताप्ती कुंड परिक्रमा क्षेत्र दुल्हन की तरह सजाया गया था

जगह-जगह बैलून पुष्प और लाइटिंग व्यवस्था के चलते ताप्ती परिसर अत्यंत आकर्षक दिखाई दे रहा था। जन्मोत्सव पर देर रात तक मां ताप्ती सरोवर पर दुग्ध अभिषेक करने वालों का ताता लगा रहा पूर्व कैबिनेट मंत्री सुखदेव पांसे ने भी मां ताप्ती की पूजा अर्चना कर ताप्ती सरोवर में मां ताप्ती का दुग्ध अभिषेक किया और अनेक भंडारा प्रसादी स्टालों से अपने हाथों से प्रसादी वितरण की ।

28 वर्षों से हो रही है मां ताप्ती सेवा मंडल की आरती

ताप्ती सेवा मंडल नगर का सबसे प्राचीन मां ताप्ती की सेवा से जुड़ा मंडल माना जाता है जिसने ताप्ती गेट, निर्माण, बाराद्वारी सुधार एवं मंदिरों घाटो के सुधार के साथ मां ताप्ती की महिमा को जन-जन तक पहुंचने में महत्वपूर्ण भूमिका निभाई। आज से 28 वर्ष पूर्व ताप्ती सेवा मंडल ने आरती घाट पर प्रतिदिन नियमित आरती एवं ताप्ती जन्म उत्सव पर भव्य महा आरती की आधारशिला रखी थी तब से लेकर अब तक ताप्ती तट पर नियमित प्रतिदिन मां ताप्ती की आरती की जाती है और ताप्ती जन्मोत्सव पर भव्य महा आरती का आयोजन होता है। आरती घाट के पुजारी हनुमान प्रसाद दुबे बताते हैं कि आज से 28 वर्ष पूर्व स्वर्गीय प्रदीप खंडेलवाल, तुकाराम कडुकार, अनिल अग्रवाल, स्वर्गीय भुरा मामा, कृष्णा साहू, सुरेश पवार आदि ने ताप्ती तट पर प्रतिदिन आरती के आधारशिला रखी थी तब से अब तक मां ताप्ती की आरती बगैर नागा हो रही है। यह हनुमान प्रसाद बताते हैं कि आरती की नियमितता बनाए रखने में द्दिकत तो अनेक आईं किंतु मां ताप्ती के आशीर्वाद से आंधी हो या तूफान वर्षा हो या कोरोना किसी भी परिस्थिति में ताप्ती तट की आरती कभी नहीं रुकी।

भारी बारिश के चलते मंडला के कई गांवों में बाढ़, होमगार्ड तैनात शिवपुरी में उफनती सिंध नदी पार कर रहे लोग, भोपाल में कहीं रिमझिम, कहीं तेज बारिश



भोपाल (नप्र)। मध्यप्रदेश में गुरुवार को कई जिलों में भारी बारिश हो रही है। मंडला के बिछिया इलाके में लगातार बारिश से कई गांवों में बाढ़ के हालात बन गए हैं। होमगार्ड जवान यहां मौजूद हैं। अब तक 70 लोगों को सुरक्षित जगह पर पहुंचाया जा चुका है। शिवपुरी में ग्रामीण बच्चों और महिलाओं को गोद में उठाकर उफनती सिंध नदी पार करवा रहे हैं।

शिवपुरी के कोलारस में कई गांव जलमग्न हो गए हैं। बारिश का पानी स्कूल, मंदिर और घरों में घुस गया है। निवाड़ी के ओरछ में भी भारी बारिश हो रही है। उमरिया में कथली नदी का पानी पुल तक पहुंच गया है। जिले में महानदी में भी पानी बढ़ गया है। भोपाल में कहीं रिमझिम, कहीं तेज बारिश हुई।

प्रदेश के पूर्वी हिस्से- जबलपुर, सागर, रीवा और शहडोल संभाग के 17 जिलों में अति भारी या भारी बारिश का अलर्ट है। ग्वालियर-चंबल संभाग के 4 जिले भी भीगेगे। स्टर्ना



सिस्टम एक्टिव होने से ऐसा होगा। भोपाल, इंदौर-उज्जैन समेत अन्य जिलों में भी बारिश का यलो अलर्ट है।

मौसम विभाग के अनुसार, जिन जिलों में अति भारी बारिश का अलर्ट है, उनमें पन्ना, दमोह, मैहर और कटनी शामिल हैं। यहां 24 घंटे में 8 इंच तक पानी गिर सकता है। श्योपुर, शिवपुरी, भिंड, गुना, छिंदवाड़ा, सिवनी, बालाघाट, मंडला, जबलपुर, डिंडौरी, अनूपपुर, उमरिया, शहडोल, सीधी, मऊगंज, रीवा और

सतना में भारी बारिश की चेतावनी दी गई है।

भोपाल में कहीं रिमझिम, कहीं तेज बारिश- भोपाल में रुक-रुककर रिमझिम और तेज बारिश का दौर जारी है। हालांकि सुबह के समय मौसम खुला था। धूप भी निकली। दोपहर बाद बादल छाए गए और बारिश होने लगी।

शिवपुरी में उफनती सिंध नदी पार कर रहे ग्रामीण- शिवपुरी के कोलारस के गोरा गांव सिंध नदी उफान पर है। ग्रामीण महिलाओं और बच्चों को हाथों पर उठाकर नदी पार कर रहे हैं। तेज बहाव के बीच ग्रामीण अपनी जान जोखिम में डाल रहे हैं।

शिवपुरी के कोलारस में कई गांवों में भरा पानी- शिवपुरी के कोलारस में बारिश जारी है। नदियां उफान पर हैं। कई गांव जलमग्न हो गए हैं। बारिश का पानी स्कूल, मंदिर और घरों में घुस गया है, जिससे ग्रामीणों को भारी परेशानियों का सामना करना पड़ रहा है।

अश्लील वीडियो बनाने से रोका तो पत्नी को मार डाला बोला- मैं जैसा कहता, वैसा नहीं करती थी; पोर्न देखने का एडिक्शन था

भिंड (नप्र)। भिंड जिले के एक गांव में एक नवविवाहिता की दर्दनाक हत्या ने सनसनी फैला दी। आरोपी पति आपत्तिजनक वीडियो देखने का आदी था और पत्नी के साथ भी वैसे ही वीडियो बनाने का दबाव डालता था। विरोध करने पर उसने धारदार चाकू से पहले हमला किया और फिर पत्नी की गला दबाकर हत्या कर दी। पुलिस जांच में पति के मोबाइल से मिले आपत्तिजनक वीडियो और ब्राउजर हिस्ट्री ने इस खौफनाक वारदात की असली वजह को उजागर कर दिया।

दरअसल, भिंड के उमरी थाना क्षेत्र के फूले का पुरा गांव के रहने वाले जबरसिंह जाटव ने 25-26 जून की रात अपनी पत्नी का मर्डर कर दिया। उसकी शादी लाला का पुरा गांव की रहने वाली गोल्डी के साथ महज 4 महीने पहले ही 10 फरवरी को हुई थी। पुलिस को प्राथमिक जांच में पता चला कि बुधवार रात को आरोपी जबरसिंह नशे की हालत में घर पहुंचा।

देर रात वह पत्नी गोल्डी के साथ था। इस दौरान वह अपने मोबाइल से आपत्तिजनक वीडियो रिकॉर्ड करने लगा। जब गोल्डी की नजर मोबाइल पर पड़ी, तो उसने विरोध करते हुए वीडियो बनाने से रोका तो दंपती के बीच झगड़ा शुरू हो गया। यह बात शराब के नशे में चूर जबर सिंह को नागवार गुजरी। गुस्से में आकर जबरसिंह ने गोल्डी की गर्दन पर पैर रखकर दबा दिया, जिससे मौके पर ही उसकी मौत हो गई।

घटना के बाद जबरसिंह के पिता भारत सिंह ने गोल्डी के पिता बीरवल को फोन कर तुरंत घर बुलाया। जब परिजन वहां पहुंचे, तो उन्होंने अपनी बेटी को मृत अवस्था में पाया। इसके बाद परिजनों ने पुलिस को सूचना दी। पुलिस ने हत्या के आरोपी को गिरफ्तार कर जेल की सलाखों के पीछे भेज दिया।

कोतमा में सीएम का दौरा आज 443 करोड़ के 114 विकास कार्यों का भूमिपूजन और लोकार्पण करेंगे

अनूपपुर (नप्र)। मध्य प्रदेश के मुख्यमंत्री डॉ. मोहन यादव 4 जुलाई को अनूपपुर जिले के कोतमा नगर का दौरा करेंगे। वे दोपहर 3:30 बजे कोतमा हेलीपैड पर पहुंचेंगे। शाम 5 बजे वे रीवा एयरपोर्ट के लिए रवाना होंगे।

मुख्यमंत्री 10 विभागों के 61 कार्यों का भूमि पूजन करेंगे। इन कार्यों की अनुमानित लागत 365.39 करोड़ रुपए है। इनमें मध्य प्रदेश ग्रामीण सड़क विकास प्राधिकरण के 28 काम शामिल हैं। राज्य शिक्षा केंद्र के 21 काम होंगे। नगरीय प्रशासन एवं विकास विभाग के 3 काम होंगे। लोक शिक्षण विभाग के 2 काम और लोक निर्माण विभाग के 2 काम शामिल हैं। जल संसाधन, राजस्व, जनजातीय कार्य, भवन विकास निगम और केंद्रीय लोक निर्माण विभाग के एक-एक काम होंगे। इसके साथ ही मुख्यमंत्री 9 विभागों के 53 पूर्ण कार्यों का लोकार्पण करेंगे। इनकी लागत 77.92 करोड़ रुपए है। लोक स्वास्थ्य यांत्रिकी विभाग के 35 काम शामिल हैं। मध्य प्रदेश ग्रामीण सड़क विकास प्राधिकरण के 6 काम होंगे। जल संसाधन विभाग के 3 काम होंगे। जनजातीय कार्य विभाग, स्वास्थ्य विभाग और ग्रामीण यांत्रिकी सेवा के 2-2 काम शामिल हैं। तकनीकी शिक्षा, उच्च शिक्षा और मध्यप्रदेश उच्च शिक्षा विभाग के एक-एक कार्य का लोकार्पण होगा। कुल मिलाकर 443.31 करोड़ रुपए की लागत के 114 विकास कार्यों की सौगात जिले को मिलेगी।

एम्स भोपाल में डायरेक्टर की कुर्सी होगी खाली

भोपाल (नप्र)। भोपाल एम्स के कार्यपालक निदेशक डॉ. अजय सिंह के अगस्त माह में 3 साल पूरे होने का रहे हैं। केंद्रीय स्वास्थ्य एवं परिवार कल्याण मंत्रालय ने उनकी नियुक्ति साल 2022 में तीन साल के लिए की थी। यह कार्यकाल अगस्त माह में पूरा हो रहा है। ऐसे में अब उनके स्थान पर नए डायरेक्टर की नियुक्ति के लिए केंद्र ने आवेदन आमंत्रित किए हैं। यह पद प्रतिनियुक्ति, एग्ज़िमेंट या सचिवद के आधार पर भरा जाएगा।

भोपाल की मल्टी में 5 बाइकों में लगाई आग

कुछ मिनटों में गाड़ियां जलकर खाक; सीसीटीवी खंगाल रही पुलिस

भोपाल (नप्र)। भोपाल के हबीबगंज थाना क्षेत्र की पीसी नगर मल्टी में एक के बाद एक 5 मोटरसाइकिलों में एक शख्स ने आग लगा दी। जलने वाली गाड़ियों में एक बाइक फरियादी की थी, जबकि बाकी आस-पड़ोस के लोगों की थीं। आग इतनी भीषण थी कि कुछ ही मिनटों में सभी वाहन पूरी तरह जलकर खाक हो गए।



मल्टी निवासी अजय कदंब को शिकायत पर रिपोर्ट दर्ज की गई है। अजय ने बताया कि वह सेंटिंग का काम करता है और उसकी बाइक को उसका चचेरे भाई करन यादव रात करीब 10:30 बजे अपनी पीसी नगर स्थित मल्टी के नीचे खड़ा कर आया था। रात करीब 12:30 बजे बाइक को मल्टी के नीचे खड़ा देखा गया था, लेकिन 1:42 बजे करन यादव ने फोन कर सूचना दी कि किसी ने नीचे खड़ी बाइकों में आग लगा दी है।

अजय जब मौके पर पहुंचा तो देखा कि उसकी मोटरसाइकिल के साथ-साथ पास में खड़ी चार और गाड़ियों में भी आग लगी थी। स्थानीय लोगों की मदद से आग बुझाई गई, लेकिन तब तक गाड़ियां बुरी तरह जल चुकी थीं।

मल्टी में आगजनी की घटना, पुलिस ने जांच शुरू की

घटना के चश्मदीदों के मुताबिक, आगजनी की यह घटना मल्टी के आसपास रहने वाले लोगों ने देखी है। फिलहाल पुलिस ने अज्ञात आरोपियों के खिलाफ मामला दर्ज कर जांच शुरू कर दी है। बताया जा रहा है कि मल्टी में लगे सीसीटीवी कैमरे की फुटेज खंगाली जा रही है ताकि आगजनी करने वाले शख्स की पहचान की जा सके।

भीड़ ने डॉक्टर को पीटा, क्लीनिक पर पथराव विदिशा में 2 साल के बच्चे की मौत पर भड़के, पिता बोले- दवा खिलाई तो तबीयत और बिगड़ी

विदिशा (नप्र)। विदिशा में 2 साल के बच्चे की इलाज के कुछ घंटे बाद मौत हो गई। पिता उसे बुधवार को लटेरी के साईं कृपा क्लीनिक में लेकर पहुंचा था। दवाई खिलाने के बाद उसकी तबीयत और बिगड़ गई थी।

पिता ने डॉ. संतोष साहू पर इलाज में लापरवाही का आरोप लगाते हुए उसके खिलाफ एफआईआर दर्ज कराई। गुरुवार को नाराज परिजन और लोगों ने क्लीनिक के सामने चक्काजाम कर दिया।

हंगामे की सूचना पर पुलिस मौके पर पहुंची। जब पुलिस आरोपी डॉक्टर को लेकर जा रही थी, इस दौरान प्रदर्शनकारियों ने उसे पीटा और क्लीनिक पर पथराव भी किया। एसडीएम विनीत तिवारी ने मौके पर पहुंचकर स्थिति को संभाला। उन्होंने परिजनों को कार्रवाई का आश्वासन दिया। इसके बाद चक्काजाम खत्म हो सका।

डॉक्टर ने दवाइयों की तीन बाटलें दीं थीं- बच्चे के पिता विनोद कुशवाह ने बताया कि वह मजदूरी करता है। उसकी शादी को 8 साल हो चुके हैं। उसके दो बच्चे थे। एक 6 साल की बेटी और एक 2 साल का बेटा देव। देव को सर्दी-खांसी की शिकायत थी। बुधवार रात को वे उसे बस स्टैंड के पास संचालित ओम साईराम क्लीनिक ले गए

बागेश्वर धाम में टेंट गिरा, श्रद्धालु की मौत भगदड़ में 8 घायल, अयोध्या से धीरेंद्र शास्त्री का जन्मदिन मनाने आए थे

मंडला समेत 6 जिलों में 8 इंच तक गिर सकता है पानी

मंडला में मौसम विभाग ने अगले 24 घंटे में भारी बारिश को लेकर अलर्ट जारी किया है। मंडला के साथ ही बालाघाट, डिंडौरी, कटनी, मंडला, सिवनी में अलग-अलग स्थानों पर 8 इंच तक पानी गिरने की चेतावनी जारी की है। मंडला जिले में भारी बारिश हो रही है। बिछिया इलाके में नदी-नाले उफान पर हैं। इससे कई गांवों में बाढ़ के हालात बन गए हैं। इससेकमीं यहां मौजूद हैं।

निवाड़ी के ओरछ में मूसलधार बारिश

निवाड़ी जिले के ओरछ में दोपहर करीब 12 बजे मूसलधार बारिश हो रही है। ये दो वीडियो प्रसिद्ध चतुर्भुज मंदिर के पास के हैं। जिले में मानसून आने के बाद से रोज बारिश हो रही है। दो दिन पहले हुई बारिश से सातार नदी उफान पर आ गई। इससे टीकमगढ़ और ओरछ का संपर्क पूरी तरह टूट गया था।

उमरिया में पुल तक पहुंचा कथली नदी का पानी

उमरिया जिले में लगातार बारिश के बाद नदी-नालों में जलस्तर बढ़ गया है। कथली नदी का पानी पुल तक पहुंच गया है। महानदी में भी पानी बढ़ गया है।

एमपी से गुजर रही दो ट्रफ

प्रदेश से 2 ट्रफ गुजर रही है। इनमें से एक मानसून ट्रफ है। इस वजह से पूरे प्रदेश में तेज बारिश का दौर चल रहा है। सीनियर मौसम वैज्ञानिक डॉ. दिव्या ई. सुरेंद्रन ने बताया कि अगले 4 दिन तक पूरे प्रदेश में तेज बारिश होने की संभावना है। 5 और 6 जुलाई को सभी जिले तबतब हो जाएंगे।

दो एकड़ जमीन पर पौधे लगाओ, दो लाख अनुदान पाओ एक बगिया मां के नाम शुरू करेगी सरकार, 50 हजार लीटर का बनेगा जलकुंड

भोपाल (नप्र)। पीएम नरेंद्र मोदी द्वारा एक पेड़ मां के नाम लगाने के आह्वान के बाद अब मोहन सरकार प्रदेश में पौधरोपण के लिए दो योजनाएं शुरू करेगी। यह योजनाएं गंगोत्री और एक बगिया मां के नाम से संचालित होंगी। सरकार महिलाओं के आर्थिक सशक्तिकरण के लिए एक बगिया मां के नाम योजना शुरू करने जा रही है।

इस योजना में महिला स्वसहायता समूह की महिलाओं को आर्थिक रूप से सशक्त बनाने का काम किया जाएगा और उनके जरिए ही इस योजना को संचालित किया जाएगा।

योजना में शामिल होने वाली महिला या उसके परिजनों के नाम पर जमीन होना जरूरी है। एक बगिया मां के नाम योजना में फलदार पौधों का रोपण कार्य प्रदेश में 15 अगस्त से शुरू होगा जो 15 सितंबर तक चलेगा। सरकार ने तय किया है कि मनरेगा के माध्यम से प्रदेश की 30



हजार से अधिक स्व सहायता समूह की पात्र महिलाओं के द्वारा उनकी निजी भूमि पर 30 लाख से अधिक फलदार पौधे लगवाए जाएंगे। प्रदेश की स्व सहायता समूह की 30 हजार से अधिक महिलाओं की 30 हजार एकड़ निजी भूमि पर 'एक बगिया मां के नाम लगाने पर सरकार की ओर से सुविधाएं भी दी जाएंगी। यह योजना

900 करोड़ रुपए की है। परिोजना में हितग्राहियों को पौधे, खाद, गड्डे खोदने के साथ ही पौधों की सुरक्षा के लिए कंटीले तार की फेंसिंग और सिंचाई के लिए 50 हजार लीटर का जल कुंड बनाने के लिए राशि दी जाएगी। साथ ही उद्यान के विकास के लिए महिला हितग्राहियों को प्रशिक्षित भी किया जाएगा।

दो एकड़ से कम जमीन पर लगेगी एक बगिया मां के नाम

मुख्यमंत्री डॉ मोहन यादव ने कहा कि राज्य सरकार आने वाले समय में पौधरोपण की योजनाएं शुरू करने वाली है। गंगोत्री योजना में छह करोड़ से ज्यादा पौधे लगाए जाएंगे। इस योजना में नदियों के उद्गम स्थल पर पौधरोपण किए जाएंगे। इसमें छह करोड़ से ज्यादा पौधे लगेगे। एक अन्य योजना एक बगिया मां के नाम से शुरू होने वाली है। इसमें दो एकड़ से कम भूमि पर दो लाख का अनुदान देकर योजना शुरू कराएंगे। निजी स्तर पर भी इसे स्वसहायता समूहों के जरिए लागू करेंगे जो 900 करोड़ की योजना है।

हमीदिया रोड पर बेकाबू बोलेरो ने युवक को मारी टक्कर, ड्राइवर पर नशे में होने का आरोप

भोपाल (नप्र)। गुरुवार दोपहर करीब 12:28 बजे हमीदिया रोड पर एक तेज रफ्तार बोलेरो वाहन ने सड़क किनारे खड़े दोपहिया वाहन को जोरदार टक्कर मार दी। हादसे का वीडियो पास की एक दुकान में लगे सीसीटीवी कैमरे में रिकॉर्ड हो गया है। घटना के तुरंत बाद का एक और वीडियो भी सामने आया है, जिसमें स्थानीय लोग बोलेरो को पुलिस की गाड़ी बता रहे हैं और उसमें शराब रखे होने का दावा कर रहे हैं।

बताया जा रहा है कि बोलेरो की रफ्तार काफी तेज थी

और उसका चालक नशे में था। टक्कर के बाद गाड़ी को मौके से हटा दिया गया, लेकिन थोड़ी ही देर में वहां स्थानीय लोगों की भीड़ जुट गई। लोगों ने गाड़ी के अंदर शराब की बोतलें रखी होने की बात भी कही है, हालांकि इसकी अभी तक पुष्टि नहीं हुई है।

पुलिस ने बोलेरो जब्त कर शुरू की जांच

घटना की जानकारी मिलते ही हनुमानगंज थाना पुलिस मौके पर पहुंची। थाना प्रभारी अवधेश सिंह

भदरैया ने बताया कि,बोलेरो से एक्सीडेंट की सूचना मिली थी। एक युवक को मामूली चोट आई है, वह गंभीर रूप से घायल नहीं है। बोलेरो में क्या था और यह किसकी है, इसकी जानकारी जांच के बाद ही सामने आएगी।

फिलहाल पुलिस ने वाहन को जब्त कर लिया है और सीसीटीवी फुटेज के आधार पर जांच शुरू कर दी है। बोलेरो किसकी है और उसमें शराब थी या नहीं, इसका खुलासा जांच पूरी होने के बाद ही हो सकेगा।

सरकारी डॉक्टर बोले- नकली दवा खिलाई

जब लटेरी के सरकारी अस्पताल पहुंचे, तब डॉक्टरों ने कहा कि देव अब इस दुनिया में नहीं रहा। हमने डॉक्टरों को बताया कि कौन-सी दवा दी थी। जब उन्होंने दवाइयां देखीं तो कहा ये नकली दवा है। वो दवाई पुलिस को सौंप दी। पिता बोले- हम गरीब लोग हैं, मेहनत-मजदूरी कर पेट पालते हैं। लटेरी में और भी लोग आए थे। जिन्होंने बताया कि उनके साथ भी ऐसा हो चुका है। प्रशासन को सब फर्जी डॉक्टरों का पता है, पर कोई कार्रवाई नहीं करता।

बीएमओ ने कहा- दवाइयों के सैंपल लिए

बीएमओ अभिषेक उपाध्याय ने बताया कि बच्चे के शव का पोस्टमॉर्टम करा दिया है। राजस्व, स्वास्थ्य और पुलिस की संयुक्त कार्रवाई की जा रही है। डॉक्टर का क्लीनिक सील कर दिया है। एलोपैथिक और कुछ होम्योपैथिक दवाइयां मिली हैं। उनका सैंपल ले लिया हैं।

एससीपी ने कहा- क्लीनिक का सामान जब्त

एडिशनल एसपी डॉ. प्रशांत चौबे ने बताया कि बच्चे के परिजन डॉक्टर पर होम्योपैथिक होने के बावजूद एलोपैथी का इलाज करने का आरोप लगा रहे हैं। पुलिस ने क्लीनिक में रखा सामान जब्त कर लिया है। पोस्टमॉर्टम रिपोर्ट और स्वास्थ्य विभाग की जांच के बाद कार्रवाई की जाएगी।

